

चरणको आन्दो लनलाई निर्णायक बनाउने घोषणा गर्दै पत्रपत्रिकाको पुनर्वर्गीकरण र काउन्सिलका अध्यक्ष माथवरसिंह बस्नेतको राजीनामा माग गर्दै आएका छन् ।

ने विसं घमा असक्षम ल्याउने तयारी

दे शान्तर संवाददाता

काठमाडौं । ने पालीकांग्रेसले आफ्नो सबै भन्दा प्रभावशाली भातृसंगठन ने पाल विद्यार्थीसंघको नेतृत्वमा पुनः 'टिके प्रथा' अपनाउँदै असक्षम अनुहारलाई मनोनीत गर्ने भएपछि विद्यार्थीहरुमा तीव्र असन्तुष्टि उत्पन्न भएको छ । 'टिके प्रथा' बाट कांग्रेसले संघको नेतृत्वमा महेन्द्र शर्मालाई मनोनयन गर्ने भएको छ । यसअघि पार्टीले मनोनीत गरेका र असक्षमको आरोप लगाइ हटाइएका अध्यक्ष के शवसिंह भन्दा पनि असक्षम व्यक्ति शर्मालाई संघको नेतृत्वमा मनोनयन गरिने भएपछि विद्यार्थीहरु निराश र आक्रोशित भएका हुन् । आन्दोलन हाँकन सशक्त नेतृत्व आवश्यक भएको घडीमा 'लुटेर नेतृत्व' मनोनयन गरिएको सबैको आवाज छ ।

कांग्रेसले नेता महन्थ ठाकुरको संयोजकत्वमा गठित समितिले महेन्द्र शर्माको अध्यक्षतामा मनोनयन गरिने ने विसंघ केन्द्रीय तदर्थ समितिको अन्तिम सूची पार्टीमा बुझाइसकेको छ । केही दिनमै त्यसको घोषणा हुँदै छ । नयाँ मनोनीत तदर्थ समितिको महामन्त्रीमा बद्री पाण्डे र रञ्जित कण रहने भएका छन् ।

ने विसंघको पोखरा महाधिवेशन विथो लिएपछि नेतृत्वचयनको प्रक्रियारोकिएको छ । निर्वाचन प्रक्रिया सम्पन्न गर्न ठाकुर समितिले पुनः विवादित अनुहारलाई सिफारिस गरेकाले ने विसंघको विवाद सुल्झने छाँटकाँट देखिँदै न ।

अस्ट्रेलियामा युद्धविरामको स्वागत

सिड्नी । सात दल र माओवादीबीच भएको १२ बुँदे समझदारी र माओवादीद्वारा थप गरिएको एकमहिने युद्धविरामको ने पालिज फोरम फरह्युमन राइट्स एन्ड पिपुल्स डेमोक्रेसी (नेहरु रिपब्लिक) अस्ट्रेलियाले स्वागत गरेको छ । नेहरु रिपब्लिक संयोजक रमे श पाण्डेद्वारा जारी विज्ञप्तिमा भनिएको छ, 'देशमा जारी द्वन्द्वलाई शान्तिपूर्ण वार्ताको माध्यमबाट समाधान गर्नका लागि निरंकुशतन्त्रको अन्त्य र लोकतान्त्रिक राज्यव्यवस्था स्थापनाका लागि भएको समझदारी ऐतिहासिक कदमका रूपमा हामी देखौ ।' बहुदलीय शासनप्रणाली, नागरिक स्वतन्त्रता राज्यको अवधारणा, मानवअधिकार, प्रेसस्वतन्त्रता आदि प्रजातान्त्रिक मूल्य र मान्यतालाई आत्मसात गर्दै पूर्ण प्रजातन्त्र स्थापना गर्नका लागि संविधानसभामार्फत समस्या समाधान गर्न देखिएको सहमति देशमा जारी द्वन्द्व समाधानतर्फ सकारात्मक र अग्रगामी कदम भएको ठहर गर्दछ ।'

विज्ञप्तिमा माओवादीले थप गरिएको एकमहिने युद्धविराम स्वागतयोग्य भएको र माओवादीलाई मानवअधिकार तथा मानवीय कानूनको पूर्ण पालना गर्न आग्रह गर्दै सात राजनीतिक दल र माओवादीलाई समझदारीको पूर्ण पालना गर्न अनुरोध गरिएको छ ।

भक्तपुर र भव्य आमसभाको तयारी

दे शान्तर संवाददाता